



## УСЛОВИ ЗА РАБОТА

Ангажирање на експерти за испорака на обуки за претставници на граѓански организации во рамки на проектот „Ефективен механизам за граѓанско учество“  
Реф. Бр. G-1500-18-216-2010-20

### 1. За Фондацијата за развој на локалната заедница

Фондацијата за развој на локалната заедница Штип (ФРЛЗ) е формирана во декември 2006 и е правен наследник на Центарот за поддршка на НВО Штип. Мисијата на ФРЛЗ е ефективно учество на граѓаните во креирање на јавните политики и нивна доследна имплементација. ФРЛЗ има воспоставено добра соработка со граѓанските организации од Македонија, локални и национални институции, бизнис заедницата и медиумите.

Домашни и странски донатори се партнери на ФРЛЗ во поддршката на развојот на граѓанското општество во Македонија и промоцијата на принципите на владеење на правото и доброто управување. Фондацијата активно работи во секторите: децентрализација, добро управување, владеење на правото, лобирање и застапување, човекови права, транспарентност и отчетност, промоција на филантропија и др.

Активностите на Фондацијата ги користат граѓаните, граѓанските организации, локалните и државните институции, бизнис секторот, активни млади лица, медиумите и донаторите.

### 2. За проектот „Ефективен механизам за граѓанско учество“

Проектот „Ефективен механизам за граѓанско учество“ го имплементира Фондацијата за развој на локалната заедница Штип во рамки на *Проектот на УСАИД за граѓанско учество*, во периодот 01 март 2018 – 28 февруари 2021 година.

**Главна цел** на проектот е подобување на квалитетот на локалните јавни политики преку зајакнување на капацитетите на општинските совети и локалните граѓански организации за креирање јавни политики и мониторинг.

Целни групи на проектот се членови на општинските совети и граѓански организации од Источниот плански регион.

Крајни корисници се општини и општински совети, локални граѓански организации и граѓани од Источниот плански регион.



### **Специфични цели:**

- Зајакнати капацитети на 11 општински совети за добро владеење преку обуки;
- Зајакнати капацитети на локални граѓански организации за мониторинг и застапување за локални јавни политики;
- Воведен оддржлив механизам (советодавно тело) за партиципативно донесување на одлуки на локално ниво и информирање на граѓаните за локалните јавни политики.

### **Очекувани резултати:**

- Зајакнати капацитети на 11 општински совети во Источниот Плански Регион за добро владеење преку обуки;
- Зголемени перформанси на општинските совети посебно во делот на институционалните капацитети, промоција на принципи за добро владеење и споделување одговорност во зедницата;
- Зголемени знаења на локални граѓански организации за мониторинг на јавни политики и за застапување;
- Зајакната институционална и општествена одржливост на локални граѓански организации;
- Вклучени граѓани во процесите на одлучување;
- Воспоставени и оперативни Советодавни тела (составени од 5-7 почитувани членови на заедницата и експерти во одредена област) во најмалку 8 таргетирани општини;
- Препораки од Советодавни тела усвоени од донесувачите на одлуки;
- Брошури за промоција на активностите;
- Подготвени и дистрибуирани компаративни анализи, инфографици и видео записи;
- Охрабрена соработка меѓу различни засегнати страни во зедницата;
- Информирани граѓани за процесите на донесување на јавни политики;

### **Клучни активности:**

- Јакнење на капацитетите на општинските совети;
- Воспоставување советодавни тела на општинските совети;
- Јакнење на капацитетите на локални граѓански организации;



- Мониторинг на препораки до Советот од локални граѓански организации;
- Поддршка на заеднички локални акции;
- Вмрежување;
- Публикации за резултатите од спроведениот мониторинг на работата на општинските совети;

### **3. Општи информации за ангажманот**

Во рамки на проектот е предвидена програма за јакнење на капацитетите на граѓанските организации. Предвидено е на обуките да учествуваат претставници на локални граѓански организации од Источниот плански регион. Конечниот избор на учесници ќе биде направен од страна на проектниот тим, врз основа на пријавите поднесени организациите и со посебно внимание на: мотивацијата и искуството на организацијата да работи на активности поврзани со мониторинг и застапување, бројот на активни членови и бројот на спроведени активности.

Две дводневни обуки треба да бидат испорачани за секоја од двете групи учесници, вкупно 4 обуки. Обуките треба да ги заокружат следниве теми:

- 1. Мониторинг на локалната самоуправа** (елаборација на регулативата и праксата во работата на локалната самоуправа; потребата и можноста за постојан мониторинг на локалната самоуправа, со посебен фокус на работата на општинските совети и аспектите при мониторингот над нивната работа);
- 2. Механизми за мониторинг и лобирање и застапување** (елаборација на посточеките механизми за мониторинг и предноста од нивната употреба и алатки за успешно лобирање и застапување за локални политики со посебен фокус на употребата на социјалните медиуми во процесот на лобирање и застапување);

Времетраењето на една обука е два дена (односно 4 дена за една тема). Секоја од темите ќе се одржи со две групи претставници на граѓански организации односно 4 дводневни обуки. Секоја од групите ќе биде составена од 15-20 учесници.

### **4. Обврски на договорната страна**

**Цел** на обуките е да се зајакнат капацитетите на 40 претставници на граѓанските организации од Источниот плански регион.



**Специфични цели се:**

- Да се подготви план за обука на гореспоменатите теми;
- Да се подготват работни материјали;
- Да се спроведат вкупно 4 дводневни обуки со двете групи на учесници;
- Да се подготви финален извештај за работата.

**5. Временска рамка и потребни ресурси**

Обуките треба да се завршат во рок од 16 работни денови во периодот 01.12.2018 до 01.03.2020 година, од кои 8 денови за спроведување обуки и 8 денови за подготовка и известување, односно:

- Група 1 (Граѓански организации кои работат во општините Веница, Зрновци, Кочани, Македонска Каменица, Чешиново - Облешево и Штип)
  - Тема 1 Мониторинг на локалната самоуправа, четири (4) работни денови во периодот од 01.12.2018 до 31.12.2018;
  - Тема 2 Механизми за мониторинг и застапување (4) работни денови во периодот од 15.02.2019 до 15.03.2019;
- Група 2 (Граѓански организации кои работат во општините Берово, Делчево, Карбинци, Пробиштип, Пехчево)
  - Тема 1 Мониторинг на локалната самоуправа, четири (4) работни денови во периодот од 15.11.2019 до 31.12.2019;
  - Тема 2 Механизми за мониторинг и застапување (4) работни денови во периодот од 01.02.2020 до 01.03.2020;

Договорната страна треба да подготви методологија по која ќе работи (образец во прилог), предлог дневен ред и да обезбеди примерок од потребни материјали (печатени и електронски). Логистичката подготовка на обуките е обврска на наредителот.

**6. Очекувани резултати**

- Одржани четири (4) дводневни обуки;
- Зголемено познавање на начинот на работата на локалните самоуправи и општинските совети;
- Зголемени капацитети за мониторинг;
- Зголемено познавање на механизмите за мониторинг;
- Зголемено познавање на механизмите за лобирање и застапување особено користењето на социјалните медиуми во процесот;
- Зголемени капацитети за користење на механизмите за мониторинг и лобирање и застапување;



## 7. Услови за ангажирање на експертот

За спроведување на обуките се/е потребен експерт/и кој/и ги исполнува/ат следниве општи услови:

- Завршено високо образование;
- Најмалку 5 години искуство во организирање и одржување на обуки;

Предност за избор ќе имаат експертите кои поседуваат:

- 3 години искуство во спроведување обуки за градење капацитети на граѓански организации<sup>1</sup>;

Понудените експерти се одговорни за целокупното спроведување на теоретскиот дел на обуките и поднесувањето на извештаите. Предлог - извештајот се поднесува 3 дена по завршувањето на обуките на одобрување кај Проектниот менаџер. Експертот е должен за секоја промена на договорените услови да контактира со Проектниот менаџер.

## 8. Начин на пријавување

Начинот на кој можете да се пријавите детално е опишан во документот „Барање за прибирање на понуди“, кој е составен дел од тендерската документација.

Услов за учество на тендерот е заинтересираните правни или физички лица да ги исполнуваат општите услови споменати во точка 7.

Понудата може да биде делива односно, понудите да се однесуваат на поединечните теми согласно експертизата на експертот.

За пријавување испратете ги следниве документи:

- Финансиска понуда (документ во прилог, анекс 1)
- Тековна состојба на добавувачот (доколку е правно лице), не постара од една година;
- Предлог методологија (формулар даден во прилог, анекс 2);

---

<sup>1</sup> Материјални докази за исполнување на условите (копии од дипломи и сл.) не се поднесуваат при поднесување на понудата. ФРЛЗ го задржува правото дополнително да ги побара овие докази.



- Стручна биографија на експерти предложени за подготовка на обуката со референци;
- Потпишана изјава за ексклузивност и достапност, (документ во прилог, анекс 3);
- Потпишана изјава (доколку се работи за правно лице) дека нема правни пречки за реализација на активноста (документ во прилог, анекс 4);<sup>2</sup>

Понудата се доставува во затворен коверт во архивата на Фондацијата за развој на локалната заедница Штип (ул.Ванчо Прќе бр.67/1, 2000 Штип) или скенирана на е-пошта [zivanov@frlz.org.mk](mailto:zivanov@frlz.org.mk)

---

<sup>2</sup> Доколку понудувачот е правно лице изјавата треба да ја потпише застапникот на правното лице